

ЈАВНО ПРЕТПРИЈАТИЕ

"Камена Река"

Бр. 05-125/3

18.04.2018 год.

М.Каменица

ДОГОВОР ЗА ЈАВНА НАБАВКА НА УСЛУГИ

Друштво за производство и трговија

ТЕХНОСКОП ДООЕЛ

Бр. 0507/115

23.04.2018 год.

СКОПЈЕ

Склучен на ден ____ . ____ . 2018 година помеѓу следните

I. ДОГОВОРНИ СТРАНИ

А. НАБАВУВАЧ: ЈП „Камена Река,, Македонска Каменица, ул.Рударска,, бр.7, 2304 Македонска Каменица, застапувано од ВД директорот Влатко Андоновски **(во понатамошниот текст Набавувач)**

Од една страна и

Б.ДОБАВУВАЧ : Друштво за производство и трговија ТЕХНОСКОП ДООЕЛ Скопје, ул. „Борис Трајковски,, бр. 240, Кисела вода - 1050 Скопје, застапувано од управител Димитар Поплазаров **(во понатамошниот текст Добавувач)**

Од друга страна

II. ПРЕДМЕТ НА ДОГОВОРОТ

Член 1

Предмет на овој договор е јавна набавка на : **услуги за сервисирање на машина за обработка и електрофузионо заварување на ПЕ цевки и црева за потребите на ЈП Камена река М.Каменица.**

III. ЈАЗИК НА ДОГОВОРОТ

Член 2

Јазик на договорот и на другите документи кои претставуваат составен дел на овој договор е македонскиот јазик.

Јазик на целата комуникација во писмена форма помеѓу договорните страни е на македонски јазик.

IV. ВРЕДНОСТ НА ДОГОВОРОТ

Член 3

Вкупната цена на стоката изнесува **95.108,00** денари. Во вкупната цена на јавната набавка е засметана вредноста на придружните услуги, сите трошоци попусти и вредноста на данокот на додадена вредност.

V. ВРЕМЕТРАЕЊЕ НА ДОГОВОРОТ

Член 4

Времетраењето на овој Договор е 1 (една) година сметано од денот на склучување на истиот.

VI. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 5

Во случај на доцнење со извршувањето на услуги за сервисирање на машина за обработка и електрофузионо заварување на ПЕ цевки и црева за потребите на ЈП Камена река М.Каменица од страна на Добавувачот, Набавувачот има право на надомест на штета и договорна казна.

Договорната казна се определува во висина на **0,1 % од вредноста** на неизвршената услуга за секоја започната недела за првите две недели, односно **0,5%** за секоја следна недела задоцнување, но не повеќе од **5%** од вредноста на неизвршената услуга.

Во случај на 2 (два) последователни повика за извршувања на услугите кои се предмет на овој договор, Набавувачот има право по предходно доставено писмено известување до Добавувачот за извршување на услугата во дополнително оставен рок од 3 (три) дена, да го раскине Договорот со проста изјава и да склучи Договор со второрангираниот понудувач.

Во случај на став 3 од овој член, Добавувачот е должен да му ја надомести штетата на Набавувачот.

Набавувачот не може да бара договорна казна поради задоцнување ако го примил исполнувањето на обврската, а без одлагање не му соопштил на Добавувачот дека го задржува своето право на договорна казна.

VII. НАЧИН, УСЛОВИ И РОКОВИ НА ПЛАЌАЊЕ, ЗАТЕЗНА КАМАТА ЗА ЗАДОЦНЕТО ПЛАЌАЊЕ

Член 6

Набавувачот се обврзува плаќањето на Добавувачот да го врши по секоја извршена услуга за користење на **услуги за сервисирање на машина за обработка и електрофузионо заварување на ПЕ цевки и црева за потребите на ЈП Камена река М.Каменица** – одложено плаќање, во рок од 30 дена по добивањето на фактурата за извршената услуга.

Прилог на фактурата е уредно заведена испратница.

Во случај набавувачот да не ја плати фактурата на добавувачот, во договорениот рок, се засметува законска затезна камата, во висина определена согласно позитивните законски прописи.

VIII. ОБВРСКИ НА НАБАВУВАЧОТ

Член 7

Набавувачот е должен да ја плати договорената цена на добавувачот, по извршувањето на услугите во рок од **30 дена** од денот на доставувањето на фактурата од страна на набавувачот.

Член 8

Во случај на сукцесивно извршување на услугата, набавувачот е должен да ја исплати цената за секоја извршена услуга во моментот на нејзино целосно ставање на располагање на набавувачот.

Член 9

Кога е дозволено услугата/те да се изврши во текот на извесен период време(сукцесивно извршување) определувањето на датумот на извршувањето е должност на набавувачот.

Член 10

Договорниот орган е должен да ги изврши сите потребни дејствија за да биде возможно извршувањето на услугата.

IX. ОБВРСКИ НА ДОБАВУВАЧОТ

Член 11

Добавувачот е должен да ја изврши услугата на набавувачот во времето и местото предвидено со овој договор.

Добавувачот ја извршил обврската од став 1 на овој член, по правило, кога поволностите на услугата се ставени на располагање на набавувачот.

Добавувачот е должен да ја изврши услугата согласно условите предвидени во тендерската документација како и согласно тендерската спецификација.

Добавувачот дава гаранција во рок од 1 (една) година од денот на извршување на соодветната услуга на заменетите делови.

Доколку настане дефект, проблем или слично во период пократок од една година од денот на замената, извршување на услугите предвидени во договорот, добавувачот е должен во рок од 5 работни дена од денот на известувањето за настаанатиот проблем, дефект или слично, да го отстрани истиот на свој трошок, во спротивно неисполнување на обврските од договор е основа за раскинување на истиот.

Член 12

Носителот на набавката е должен да ја изврши услугата во рок од **5 (пет) дена** од денот на нарачката.

X. ВИША СИЛА

Член 13

Ниту една од договорните страни нема да биде одговорна за неисполнувањето на овој договор до кое би дошло заради виша сила.

Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за вишата сила и по можност обезбедување на соодветен доказ.

По отстранувањето на Вишата сила договорот може да се реализира по потреба со заеднички прифатено дополнување или да се раскине договорно.

XI. РАСКИНУВАЊЕ НА ДОГОВОРОТ

Член 14

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да и го соопшти на другата договорна страна без одлагање, по писмен пат.

XII. КОРУПЦИСКО ИЛИ ИЗМАМНИЧКО ОДНЕСУВАЊЕ

Член 15

Договорните страни се согласни да ги применат највиските стандарди за етичко и законито однесување за време на реализација на овој Договор.

XIII. ПРИМЕНЛИВ ЗАКОН

Член 16

За се што не е регулирано со овој договор ќе се применуваат одредбите од Законот за облигациони односи и позитивните законски прописи во РепубликаМакедонија

XIV. ЗАВРШНИ ОДРЕДБИ

Член 17

Овој Договор е склучен во 2 (два) истоветни примероци од кои по 1(еден) за Набавувачот и 1(еден) за Добавувачот.

НАБАВУВАЧ

ЈП КАМЕНА РЕКА
Македонска Каменица
ВД Директор,
Влатко Андоновски



ДОБАВУВАЧ

ТЕХНОСКОП ДООЕЛ
Скопје
Управител,
Димитар Поплазаров

